

Sri Hari Stotram (Jagajjalapalam)

శ్రీ హరి స్తోత్రం

జగజ్జాలపాలం కచత్కంఠమాలం

శరచ్ఛంద్రఫాలం మహాదైత్యకాలం |

నభో నీలకాయం దురావారమాయం

సుపద్మాసహాయం భజేఽహం భజేఽహం || 1 ||

సదాంభోధివాసం గలత్పుష్పహాసం

జగత్సన్నివాసం శతాదిత్యభాసం |

గదాచక్రశస్త్రం లసత్పీతవస్త్రం

హసచ్ఛారువక్త్రం భజేఽహం భజేఽహం || 2 ||

రమాకంఠహారం శ్రుతివ్రాతసారం

జలాంతర్విహారం ధరాభారహారం |

చిదానందరూపం మనోహారిరూపం

ధృతానేకరూపం భజేఽహం భజేఽహం || 3 ||

జరాజన్మహీనం పరానందహీనం

సమాధానలీనం సదైవానవీనం |

జగజ్జన్మహేతుం సురానీకకేతుం

దృఢం విశ్వసేతుం భజేఽహం భజేఽహం || 4 ||

కృతాన్వాయగానం ఖగాధీశయానం

విముక్తేర్నిదానం హారారాతిమానం |

స్వభక్తానుకూలం జగద్వృక్షమూలం

నిరస్తార్తశూలం భజేఽహం భజేఽహం || 5 ||

సమస్తామరేశం ద్విరేషాభకేశం

జగద్బింబలేశం హృదాకాశదేశం |

సదా దివ్యదేహం విముక్తాఖిలేహం

సువైకుంఠగేహం భజేఽహం భజేఽహం || 6 ||

సురాలీబలిష్ఠం త్రిలోకీవరిష్ఠం

గురూణాం గరిష్ఠం స్వరూపైకనిష్ఠం |

సదా యుద్ధధీరం మహావీరవీరం

భవాంభో ధీతీరం భజేఽహం భజేఽహం || 7 ||

రమావామభాగం తలావిష్టనాగం

కృతాధీనయాగం గతారాగరాగం |

మునీంద్రైః సుగీతం సురైః సంపరీతం

గుణౌఘైరతీతం భజేఽహం భజేఽహం || 8 ||

ఇదం యస్తు నిత్యం సమాధాయ చిత్తం

పరేదష్టకం కంఠహారం మురారేః |

స విష్ణోర్విశోకం ధ్రువం యాతి లోకం

జరాజన్మశోకం పునర్విందతే నో || 9 ||

ఇతి శ్రీమత్పరమహంస స్వామి బ్రహ్మానంద

విరచితం శ్రీ హరి స్తోత్రం ||